

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಮಲ್ಲಿಕಾರ್ಜುನ ಖರ್ಗೆಯವರು ಏತಕ್ಕೆ ಇಷ್ಟು ಒದ್ದಾಡುತ್ತಿದ್ದಾರೋ ನನಗೆ ಗೊತ್ತಿಲ್ಲ. ನನ್ನ ಮನಸ್ಸಾಕ್ಷಿ ಹೇಳುತ್ತಿದೆ. ನಾಯಕ ಜನಾಂಗದವರೂ ಎಲ್ಲರೂ ಒಂದೇ ಎಂದು. ಈಗ ಮಹಾರಾಷ್ಟ್ರದಲ್ಲಿ ಮರಾಠಿ, ವರಾಹ ಎಂದು ಇದ್ದಾರೆ. ಅವರು ಬೇರೆ ಬೇರೆ ಎಂದು ಹೇಳುವುದಕ್ಕೆ ಬರುವುದಿಲ್ಲ. ನಾನು ಆಗಲೇ ಹೇಳಿದ ಹಾಗೆ ಒಂದು ಕಮಿಟಿಯನ್ನು ನೇಮಕ ಮಾಡುತ್ತೇವೆ. ಅವರು ಈ ಎಲ್ಲಾ ವಿಚಾರಗಳನ್ನು ಪರಿಶೀಲನೆ ಮಾಡುತ್ತಾರೆ. ಅವರು ಕೊಟ್ಟಂತಹ ಪರದಿಯನ್ನು ನಾನು ಕ್ಯಾಬಿನೆಟ್ ಮುಂದೆ ಇಟ್ಟು ಪರಿಶೀಲನೆ ಮಾಡುತ್ತೇವೆ. ಅಲ್ಲಿ ಎಲ್ಲಾ ಜಿಲ್ಲೆಯ ಪ್ರತಿನಿಧಿಗಳು ಇರುತ್ತಾರೆ.

ಶ್ರೀ ಎಂ. ಪಂಜಿಕಾರ್ಜುನ ಖರ್ಗೆ.—ಮಾನ್ಯ ಮಂತ್ರಿಗಳಲ್ಲಿ ನಾನು ಕೇಳಿದ್ದೇನೆಂದರೆ ಯಾವ ಆಧಾರದ ಮೇಲೆ ಲಿಸ್ಟ್ ತಯಾರು ಮಾಡಿ ಕಳುಹಿಸಿ ಕೊಡುತ್ತೀರೆಯ?

ಶ್ರೀ ವಿ. ಎಲ್. ಪಾಟೀಲ್.—ನಾನು ಆಗಲೇ ಹೇಳಿದ್ದೇನೆ. ಇನ್ನು ೨೫ ದಿವಸಗಳಲ್ಲಿ ಒಂದು ಕಮಿಟಿಯನ್ನು ನೇಮಕ ಮಾಡುತ್ತೇವೆಂದು.

ಶ್ರೀ ಎಂ. ಎಲ್. ಮುತ್ಯಣ್ಣನವರ್.—ಮಾನ್ಯ ಅಧ್ಯಕ್ಷರೇ ದಿನಾಂಕ ೧೭-೧೧-೪೪ರಲ್ಲಿ ಸರ್ಕಾರದವರು ಒಂದು ಆರ್ಡರ್ ಅನ್ನು ಹೊರಡಿಸಿ ಸಿ.ಆರ್.ಇ. ಸೆಲ್‌ಗೆ ಕೊಟ್ಟಿದ್ದಾರೆ. ಅವರು ಏನು ಮಾಡುತ್ತಿದ್ದಾರೆಂದರೆ ಈ ನಾಯಕ ಜನಾಂಗದವರ ಮೇಲೆ ಧಾಳಿ ಮಾಡಿ ಅವರಿಗೆ ಹೆಚ್ಚು ಕಿರುಕುಳ ಕೊಡುತ್ತಿದ್ದಾರೆ. ಈಗಾಗಲೇ ಕೆಲವು ಜನ ನೌಕರರನ್ನು ಸಹ ಸಸ್ಪೆಂಡ್ ಮಾಡಿದ್ದಾರೆ. ಈ ಕೆಲಸವನ್ನು ಈ ಸಿ.ಆರ್.ಇ. ಸೆಲ್‌ನವರು ಉದ್ದೇಶಪೂರ್ವಕವಾಗಿ ಮಾಡುತ್ತಿದ್ದಾರೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಏನಾದರೂ ಕ್ರಮ ಕೈಗೊಳ್ಳುವರೇ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಕಮಿಟಿಯನ್ನು ನೇಮಕ ಮಾಡಿ ಏನ್‌ಕ್ವಿಯರಿ ಮಾಡುವುದನ್ನು ಸ್ವಾಪ್ ಮಾಡಿಸುತ್ತೇನೆ.

STATEMENT BY THE MINISTER

ಮೈಸೂರಿನ ಮೀನು ಕೃಷಿಕರ ಅಭಿವೃದ್ಧಿ ಸಂಸ್ಥೆಯಿಂದ ಮೀನುಗಾರಿಕೆಗೆ ಆಗಿರುವ ಅನಾಯಾಸ

ಶ್ರೀ ಸಿ. ಭೈರೇಗೌಡ (ಮಾನ್ಯ ಮೀನುಗಾರಿಕೆ ಮತ್ತು ಬಂದರಗಳ ಮಂತ್ರಿಗಳು)—ಮಾನ್ಯ ಅಧ್ಯಕ್ಷರೇ ನಾನು ನಿಯಮ ೩೩೪ಕ್ಕೆ ಉತ್ತರವನ್ನು ಕೊಡಬಯಸುತ್ತೇನೆ.

ಶ್ರೀ ರಾಮಸ್ವಾಮಿಯವರು ಮೈಸೂರಿನ ಮೀನು ಕೃಷಿಕರ ಅಭಿವೃದ್ಧಿ ಸಂಸ್ಥೆಯ ಫಲಾನುಭವಿಗಳಲ್ಲಿ ಒಬ್ಬರು. ಇವರಿಗೆ ಸಂಸ್ಥೆಯಿಂದ ತರಬೇತಿ ಪಡೆದ ನಂತರ ಸದರಿ ಸಂಸ್ಥೆಯ ದೂಲಿಕ ಮೈಸೂರು ತಾಲ್ಲೂಕಿನ ೭೫ ವಿಕರ ಜಲಾವೃತ ಪ್ರದೇಶವುಳ್ಳ ಗಿರಿಬೆಟ್ಟದ ಕೆರೆಯ ಮೀನುಗಾರಿಕೆ ಪಾಶುವಾರು ಹಕ್ಕನ್ನು (ಫೆಬ್ರವರಿ-೪೪ರಿಂದ ಡಿಸೆಂಬರ್-೪೪ರ ವರೆಗೆ) (೨೦ನೇ ಜೂನ್ ೧೯೪೬ರ ವರೆಗೆ) ಮೀನುಗಾರಿಕೆ ನಿರ್ದೇಶನಾಲಯದ ದಿನಾಂಕ ೧೭ನೇ ಡಿಸೆಂಬರ್ ೧೯೪೩ರ ಪತ್ರ ಸಂಖ್ಯೆ ಎಎಲ್‌ಎಲ್/೯೪/೮೩-೪೪ರಂತೆ ಸ್ಥಳೀಯ ಕರಗಲು ಪ್ರತ್ಯೇಕದಂತೆ ವರ್ಷಕ್ಕೆ ೯೦೦ ರೂ.ಗಳ ಗುತ್ತಿಗೆ ಹಣಕ್ಕೆ ೩ ವರ್ಷಗಳವರೆಗೆ ಗುತ್ತಿಗೆಗೆ ನೀಡಲಾಯಿತು. ಸದರಿ ಕೆರೆಯು ಆಲಾಪೆಯ ಸ್ವಾಧೀನಕ್ಕೆ ಒಳಪಟ್ಟು ದೊಡ್ಡ ಕೆರೆಯಾಗಿದ್ದು ಇದನ್ನು ಮೀನು ಕೃಷಿಕರ ಅಭಿವೃದ್ಧಿ ಸಂಸ್ಥೆ ಮೈಸೂರು ಇವರಿಗೆ ಗುತ್ತಿಗೆಗೆ ನೀಡಲಾಗಿದ್ದು ಸಂಸ್ಥೆಯಿಂದ ಪುನಃ ಇದನ್ನು ಫಲಾನುಭವಿ ಶ್ರೀ ರಾಮಸ್ವಾಮಿ ಇವರಿಗೆ ಮರು ಗುತ್ತಿಗೆಗೆ ನೀಡಲಾಗಿದೆ. ಶ್ರೀ ರಾಮಸ್ವಾಮಿಯವರು ಸ್ಟೇಟ್ ಬ್ಯಾಂಕ್ ಆಫ್ ಮೈಸೂರು ಇವರಿಂದ ೨೦,೦೦೦-೦೦ ರೂಪಾಯಿ ಸಾಲವನ್ನು ಪಡೆದು ೩೯,೫೦೦-೦೦ ಮೀನು ಮರಿಗಳನ್ನು ಬಿತ್ತನೆ ಮಾಡಿ ಕೆರೆಯನ್ನು ಅಭಿವೃದ್ಧಿ ಪಡಿಸಿದರು. ಸಂಸ್ಥೆಯಿಂದ ೪,೮೫೫-೦೦ ರೂಪಾಯಿ ಮೀನು ಮರಿಗಳ ಬಾಬಿನಲ್ಲಿ ಒಟ್ಟು ೧೨೦೪-೭೫ ರೂ.ಗಳ ಸಹಾಯಧನವನ್ನು ಸದರಿಯವರಿಗೆ ನೀಡಲಾಗಿದೆ. ಶ್ರೀ ರಾಮಸ್ವಾಮಿಯವರು ಹೆಚ್ಚಿನ ಆಸಕ್ತಿ ವಹಿಸಿ ಕೆರೆಯಲ್ಲಿ ಮೀನುಗಾರಿಕೆ ಅಭಿವೃದ್ಧಿ ಕೈಗೊಂಡಿದ್ದರ ಪರಿಣಾಮವಾಗಿ ಮೀನು ಚೆನ್ನಾಗಿ ಬೆಳೆದು ಈ ಕೆರೆಯು ಮೀನು ಕೃಷಿಕರ ಅಭಿವೃದ್ಧಿ ಸಂಸ್ಥೆಗೆ ಅಲ್ಲದೆ

ಗ್ರಾಮೀಣ ಅಭಿವೃದ್ಧಿಗೆ ಸಂಬಂಧಪಟ್ಟ ಇತರೆ ಸಂಸ್ಥೆಗಳಿಗೂ ಸಹಾ ಪ್ರಾತ್ಯಕ್ಷಿಕೆ ಕೆರೆಯಾಗಿತ್ತು. ಮೀನ್ ವಾರಾಂಟ ಯೋಗ್ಯ ಗೌತ್ವಕ್ಕೆ ಬೆಳೆದಾಗ ಸ್ಥಳೀಯ ಜನರು ಕದ್ದು ಮೀನು ಹಿಡಿಯಲು ಪ್ರಾರಂಭಿಸಿದರು ಇತ್ತೀಚೆಗೆ ಇನ್ನೂ ಅನೇಕ ಸ್ಥಳಗಳಲ್ಲಿಯೂ ಸಹ ಇಂತಹ ಕೃತ್ಯಗಳು ನಡೆಯುತ್ತಿವೆ. ಶ್ರೀ ರಾಮಸ್ವಾಮಿಯವರು ಈ ಸ್ಥಳೀಯ ಜನರು ಕದ್ದು ಮೀನು ಹಿಡಿಯುವ ಬಗ್ಗೆ ಪೊಲೀಸರಿಗೆ ದೂರಿಸಿದ್ದರು. ಆದರೆ ಇದರಲ್ಲಿ ಶ್ರೀ ರಾಮಸ್ವಾಮಿಯವರು ಮೈಸೂರು ಮೀನುಗಾರಿಕೆ ಹಿರಿಯ ಸಹಾಯಕ ನಿರ್ದೇಶಕರ ಮೇಲಾಗಲೀ ಅಥವಾ ಮೀನು ಕೃಷಿಕರ ಅಭಿವೃದ್ಧಿ ಸಂಸ್ಥೆಯ ಮಂಖ್ಯ ಕಾರ್ಯನಿರ್ವಾಹಣಾಧಿಕಾರಿಯವರ ಮೇಲಾಗಲೀ ಯಾವುದೇ ರೀತಿಯ ಆಪಾದನೆಗಳನ್ನು ಅಂದರೆ ಈ ಅಧಿಕಾರಿಗಳ ಪೋತ್ಸಾಹದಿಂದ ಸ್ಥಳೀಯ ಜನರಿಗೆ ಕದ್ದು ಮೀನು ಹಿಡಿಯುವ ಕಾರ್ಯದಲ್ಲಿ ಸಹಾಯಕವಾಯಿತು ಎಂಬ ಆಪಾದನೆಗಳನ್ನು ಮಾಡಿರಲಿಲ್ಲ. ಈ ವಿಷಯವು ಮೀನುಗಾರಿಕೆ ನಿರ್ದೇಶಕರ ಗವನಕ್ಕೆ ಬಂದಾಗ ನಿರ್ದೇಶಕರು ಮೈಸೂರಿನ ಜಿಲ್ಲಾಧಿಕಾರಿಯವರಿಗೆ ಪತ್ರ ಬರೆದು ಕದ್ದು ಮೀನು ಹಿಡಿಯುವವರ ವಿರುದ್ಧ ಕ್ರಮ ಕೈಗೊಳ್ಳಲು ವಿನಂತಿಸಿಕೊಂಡಿದ್ದರು. ಇಷ್ಟೇ ಅಲ್ಲದೆ ಮೈಸೂರಿನ ಮೀನು ಕೃಷಿಕರ ಅಭಿವೃದ್ಧಿ ಸಂಸ್ಥೆಯೂ ಸಹ ಶ್ರೀ ರಾಮಸ್ವಾಮಿಯವರಿಗೆ ಸೂಕ್ತ ರಕ್ಷಣೆ ನೀಡಲು ಪೊಲೀಸರಲ್ಲಿ ವಿನಂತಿಸಿಕೊಂಡಿದ್ದರು. ಹಾಗೂ ಅವರಿಗೆ ಪೋಲೀಸರು ರಕ್ಷಣೆ ನೀಡಲಾಗಿತ್ತು.

ಕೆರೆಯ ರೀತಳ-ಲೆನೇ ಸಾಲಿನ ಮೀನು ಪಾಶಂವಾರು ಗುತ್ತಿಗೆ ಆದೇಶವನ್ನು ನವೀಕರಿಸುವಲ್ಲಿ ವಿಳಂಬವಾಗಿದೆ. ಇದನ್ನು ವಿಚಾರಣೆ ಮಾಡಲಾಗುವುದು. ಆದರೆ ವಿಳಂಬವು ಶ್ರೀ ರಾಮಸ್ವಾಮಿಯವರು ರೀತಳ-ಲೆನೆಯಲ್ಲಿ ಮೀನು ಹಿಡಿಯುವ ಕಾರ್ಯಕ್ಕೆ ಯಾವುದೇ ರೀತಿಯಲ್ಲಿ ಅಡಚಣೆಯನ್ನು ಉಂಟು ಮಾಡಿರುವುದಿಲ್ಲ. ಅವರು ಜುಲೈ ಮತ್ತು ಸೆಪ್ಟೆಂಬರ್ ರೀತಳದಲ್ಲಿ ಕೆರೆಯಲ್ಲಿ ಮೀನುಗಳನ್ನು ಹಿಡಿದಿದ್ದಾರೆ. ಅಲ್ಲದೆ ಫೆಬ್ರವರಿ ರೀತಳದಲ್ಲಿ ಕೆರೆಗೆ ಮೀನು ಮರಿಗಳನ್ನು ಬಿಟ್ಟಿರುತ್ತಾರೆ.

ದಿನಾಂಕ 20ನೇ ಆಗಸ್ಟ್ ರೀತಳದಿಂದ ಮೀನುಗಾರಿಕೆ ನಿರ್ದೇಶಕರು ಸ್ಥಳೀಯ ಮೈಸೂರು ಮೀನುಗಾರಿಕೆ ಹಿರಿಯ ಸಹಾಯ ನಿರ್ದೇಶಕರು ಹಾಗೂ ಮೀನು ಕೃಷಿ ಅಭಿವೃದ್ಧಿ ಸಂಸ್ಥೆ, ಮೈಸೂರು ಇವರಿಂದಾಗಿ ಗಿರಿಬಿಟ್ಟ ಕೆರೆಯನ್ನು ಖುದ್ದಾಗಿ ಪರಿಶೀಲಿಸಲು ಭೇಟಿ ಕೊಟ್ಟಾಗ ಕೆರೆಯು ಸಂಪೂರ್ಣವಾಗಿ ಒಣಗಿ ಹೋಗಿದ್ದು ಕಂಡು ಬಂದಿದೆ.

ಶ್ರೀ ರಾಮಸ್ವಾಮಿಯವರಿಗೆ ಕೆರೆಯ ಗುತ್ತಿಗೆಯನ್ನು ದೀರ್ಘಾವಧಿಗಾಗಿ ನೀಡುವ ಬಗ್ಗೆ ಸದರಿ ಗುತ್ತಿಗೆಯ ಅವಧಿಯು ಪೂರ್ಣಗೊಂಡ ನಂತರ ಅಂದರೆ 20ನೇ ಜೂನ್ ರೀತಳದ ನಂತರ ಕ್ರಮ ಕೈಗೊಳ್ಳಲಾಗುವುದು.

ಯಾವುದೇ ಕಾರಣದಿಂದ ಕೆರೆಯಲ್ಲಿ ಮೀನು ಸಂಪತ್ತು ನಷ್ಟ ಹೊಂದಿದ್ದಲ್ಲಿ ಪರಿಹಾರ ನೀಡುವ ಅವಕಾಶವಿಲ್ಲ. ಈ ನಷ್ಟವನ್ನು ಇನ್ನಾವುದೇ ಸ್ಥಳಗಳಲ್ಲಿ ನಡೆಯುತ್ತಿರುವ ಮೀನು ಲಾಟಿಗೆ ಹೋಲಿಸಬಹುದು. ಆದಾಗ್ಯೂ ನಾನು ಕಂದಾಯ ಮತ್ತು ಪೋಲೀಸ್ ಇಲಾಖೆಯ ಹಿರಿಯ ಅಧಿಕಾರಿಗಳೊಂದಿಗೆ ಚರ್ಚಿಸಿ ಕೆರೆಗಳಲ್ಲಿ ಪರಿಣಾಮಕಾರಿಯಾಗಿ ಮೀನು ಲಾಟಿಯನ್ನು ತಡೆಗಟ್ಟಲು ಕ್ರಮ ಕೈಗೊಳ್ಳುತ್ತೇನೆ.

ಶಿಕಾರಿಪುರದಿಂದ ಚಿಕ್ಕಬಳ್ಳಾಪುರಕ್ಕೆ ಬಸ್‌ನ್ನು ಹಾಕಿಸುವ ಬಗ್ಗೆ

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಸಚಿವರು) —ನಿಯಮ 224ರ ಪ್ರಕಾರ ಶ್ರೀ ಬಿ. ಎಸ್. ಯಡಿಯೂರಪ್ಪನವರು ನಿನ್ನೆ ದಿವಸ ಮಾತನಾಡಿ ಶಿಕಾರಿಪುರದಿಂದ ಚಿಕ್ಕಬಳ್ಳಾಪುರಕ್ಕೆ ಬಸ್ ಹಾಕಿ ಎಂದು ಕೇಳಿದ್ದರು. ಅವರು ಹೇಳಿದಂತೆ ಇಂದಿನಿಂದ ಆ ಬಸ್ ಅನ್ನು ಹಾಕಿಸಿದ್ದೇನೆ. ಇದನ್ನು ಸದಸ್ಯರ ಗವನಕ್ಕೆ ತೆರಬಯಸುತ್ತೇನೆ.

ಶ್ರೀ ಬಿ. ಸ್ವಾಮಿರಾವ್. —ಒಂದು ವರ್ಷದಿಂದ ನಾವು ಕೇಳುತ್ತಿದ್ದರೂ ನಮಗೆ ಕೊಡಲಿಲ್ಲ, ನಿನ್ನೆ ಅವರು ಕೇಳಿದರು ಎಂದು ಇವತ್ತೇ ಇವರು ಕೊಟ್ಟಿದ್ದರಲ್ಲ, ನೋಡಿ ಸ್ವಾಮಿ, !